

“ಹಳ್ಳಿ ಹೈದನ ಯಶಸ್ವಿ ತರಕಾರಿ ನರ್ಸರಿ”

ಎಸ್. ಎಂ. ಹಿರೇಮಠ ಮತ್ತು ಎಸ್. ವಿ. ದಾಸರೆಡ್ಡಿ

ಕೃಷಿ ವಿಜ್ಞಾನ ಕೇಂದ್ರ, ಸೈದಾಪುರ ಫಾರ್ಮ್, ಧಾರವಾಡ - ೫೮೦ ೦೦೫

☎: ೯೪೪೮೮೬೦೫೬೦

ಮಿಂಚಂಚೆ: kvkhortsmsmh@rediffmail.com

ಬೆಳಗಾವಿ ಜಿಲ್ಲೆ ತರಕಾರಿ ಕೃಷಿಗೆ ಹೆಸರುವಾಸಿಯಾಗಿದೆ. ಇಲ್ಲಿಯ ನೆಲ-ಜಲ ಮತ್ತು ತಂಪಾದ ವಾತಾವರಣ ತರಕಾರಿ ಕೃಷಿಗೆ ಹೇಳಿಮಾಡಿಸಿದಂತೆ ಇದೆ. ನೆರೆಯ ರಾಜ್ಯಗಳ ಮಾರುಕಟ್ಟೆಗಳಲ್ಲಿ ಇಲ್ಲಿ ಬೆಳೆದ ತರಕಾರಿಗಳಿಗೆ ವಿಶೇಷ ಬೇಡಿಕೆ. ಬೆಳೆಯುತ್ತಿರುವ ಜನಸಂಖ್ಯೆಗೆ ತಕ್ಕಂತೆ ತರಕಾರಿಗಳನ್ನು ಉತ್ಪಾದಿಸುವುದು ಇಂದಿನ ಅಗತ್ಯತೆಯಾಗಿದೆ. ತಾಜಾ ಮತ್ತು ಪೋಷಕಾಂಶಭರಿತ ತರಕಾರಿಗಳನ್ನು ಬೆಳೆದು ಬಳಕೆದಾರರ ಹಸಿವನ್ನು ಹಿಂಗಿಸಿ, ಆರೋಗ್ಯವಂತ ಪ್ರಜೆಗಳನ್ನಾಗಿಸುವಲ್ಲಿ ಕೃಷಿಕರ ಪಾತ್ರ ಮಹತ್ವದ್ದು. ಇತ್ತೀತ್ತಲಾಗಿ ನಗರ ಪಟ್ಟಣಗಳು ಬೆಳೆದಂತೆ ತರಕಾರಿ ಕೃಷಿಕರ ಸಂಖ್ಯೆ ಹೆಚ್ಚುತ್ತಲೇ ಇದೆ. ಯಶಸ್ವಿ ತರಕಾರಿ ಕೃಷಿಗೆ ಆರೋಗ್ಯವಂತ ಮತ್ತು ರೋಗರಹಿತ ಸಸಿಗಳ ಅವಶ್ಯಕತೆ ಇದೆ. ಇದಕ್ಕಾಗಿ ಸಸಿ ಉತ್ಪಾದನೆಯ ಉದ್ಯೋಗಗಳು ಅಲ್ಲಲ್ಲಿ ತಲೆ ಎತ್ತುತ್ತಿವೆ. ಹಳ್ಳಿಯ ವಿದ್ಯಾವಂತ ನಿರುದ್ಯೋಗ ಯುವಕರು ತರಕಾರಿ ನರ್ಸರಿ ಆರಂಭಿಸಿ ಆರ್ಥಿಕವಾಗಿ ಸಬಲರಾಗಿ ಬದುಕಿಗೊಂದು ದಾರಿ ಕಂಡುಕೊಂಡಿದ್ದಾರೆ. ಅಂಥವರಲ್ಲಿ ಬೆಳಗಾವಿ ಜಿಲ್ಲೆಯ, ಬೈಲಹೊಂಗಲ ತಾಲೂಕಿನ, ಪಟ್ಟಹಾಳ ಕೆ. ಎಸ್. ಗ್ರಾಮದ ಶ್ರೀ. ಮಂಜುನಾಥ ನೇಗಿನಹಾಳ ಸಹ ಒಬ್ಬರು. ಅವರ ಅನುಭವ ಅವರಿಂದಲೇ ತಿಳಿಯೋಣ ಬನ್ನಿ.



ಬದಲಿ ಅರಸನಾಗಿ ಬದುಕಬೇಕೆಂಬ ಹಠದಿಂದ ಊರಕಡೆಗೆ ಮುಖ ಮಾಡಿದೆ. ನೀರಾವರಿ ಸೌಕರ್ಯ ಇರುವ ನಮ್ಮ ಹೊಲಗಳಲ್ಲಿ ತರಕಾರಿ ಕೃಷಿ ಮಾಡಬೇಕೆಂದು ನಿಶ್ಚಯಿಸಿದೆ. ಆಗ ಸಮಯಕ್ಕೆ ಸರಿಯಾಗಿ ಹೈಬ್ರಿಡ್ ಸಸಿಗಳು ಸಿಗಲಿಲ್ಲ. ಮನನೊಂದು ನಾನೇ ಸಣ್ಣ ನೆರಳು ಮನೆ ನಿರ್ಮಿಸಿ, ಸಸಿ ತಯಾರಿಸಿ ತರಕಾರಿ ಕೃಷಿ ಮಾಡಿದೆ. ಭರ್ಜರಿ ಇಳುವರಿಯೂ ಬಂತು. ಇದನ್ನು ನೋಡಿ ಊರಿನ ತರಕಾರಿ ಬೆಳೆಗಾರರು ನೀನ ಊರಾಗ ಒಂದ ತರಕಾರಿ ನರ್ಸರಿ ಶುರು ಮಾಡು ಎಂದು ಹುರುಪು ಹಾಕಿದರು. ಇದಕ್ಕೆ ತಕ್ಕಂತೆ ನನ್ನ ಮಾವನವರು ಊರಿನ ಸಮೀಪದ ಜಾಗ ಕೊಟ್ಟು

ಅಗ ಒಂದು ಲಕ್ಷ ರೂಪಾಯಿ ಬಂಡವಾಳದಿಂದ ಶೇ. ೫೦ ರ ನೆರಳು ಮನೆ ನಿರ್ಮಿಸುವ ಕೆಲಸಕ್ಕೆ ಕೈ ಹಾಕಿದೆ. ೨೦೧೦ ರಲ್ಲಿ ಆರಂಭಗೊಂಡ ಈ ಗುಂಟೆ ಕ್ಷೇತ್ರದ ಈ ನರ್ಸರಿ ಕೆಲವೇ ವರ್ಷದಲ್ಲಿ ೧೦ ಗುಂಟೆ ಕ್ಷೇತ್ರಕ್ಕೆ ವಿಸ್ತಾರಗೊಂಡಿತು. ಇದಕ್ಕೆ ರೋಗರಹಿತ ಸಸಿ ಬೆಳೆಸುವಿಕೆ, ಸಮಯಕ್ಕೆ ಸರಿಯಾಗಿ ವಿತರಣೆ ಮತ್ತು ರೈತರ ಬೇಡಿಕೆ ಕಾರಣ” ಅಂತಾರೆ ಮಂಜುನಾಥ ನೇಗಿನಹಾಳ.

“ಬೆಳೆಯ ಸಿರಿ ಮೊಳಕೆಯಲ್ಲಿ ನೋಡು”

ಎಂಬ ನಾಣ್ಣಡಿಯಂತೆ ಯಶಸ್ವಿ ತರಕಾರಿ ಕೃಷಿಗೆ ಆರೋಗ್ಯವಂತ ಮತ್ತು ರೋಗರಹಿತ ಸಸಿಗಳ ಅವಶ್ಯಕತೆ ಇದೆ. ಇತ್ತೀಚೆಗೆ ತರಕಾರಿ ಸಸಿ ಉತ್ಪಾದನೆ ಒಂದು ಉದ್ದಿಮೆಯಾಗಿ ಪರಿಣಮಿಸಿದೆ. ನರ್ಸರಿ ಉದ್ಯೋಗ ಪ್ರಾರಂಭಿಸಿ ರೈತರ ಬೇಡಿಕೆಗೆ ತಕ್ಕಂತೆ ಸಸಿಗಳನ್ನು ಬೆಳೆಸಿ, ವಿತರಣೆ ಮಾಡಿ ಲಾಭಗಳಿಸುತ್ತಿರುವವರು ಹಲವು ಜನ. ಅಂಥವರಲ್ಲಿ ಒಬ್ಬರಾದ ಕೆ.ಎಸ್.ಪಟ್ಟಹಾಳ ಗ್ರಾಮದ ಹಳ್ಳಿ ಹೈದನ ಯಶೋಗಾಥ ಇಲ್ಲಿದೆ ಓದಿ.

“ಪಿಂಚು ಸಿ ಫೇಲಾಗಿ ನಂತರ ಸ್ವಂತ ಜಮೀನು ಇದ್ದರೂ ನೌಕರಿ ಮಾಡಬೇಕೆಂಬ ಹುಮ್ಮಸ್ಸಿನಿಂದ ಬೇರೊಬ್ಬರಲ್ಲಿ ಕೆಲಸಕ್ಕೆ ಹೋದೆ. ಅಲ್ಲಿ ಕೆಲಸ ಮಾಡಿದ್ದೂ ಬೈಗಳು ತಪ್ಪಿಲ್ಲ. ನೆಮ್ಮದಿನೂ ಹಾಳಾಯಿತು. ಆಗ, ಆಳಾಗಿ ದುಡಿಯುವ

“ಸಸಿಗಳನ್ನು ಬೆಳೆಸಲು ಪ್ಲಾಸ್ಟಿಕ್‌ನಿಂದ ತಯಾರಿಸಿದ ಪ್ರೊ-ಟ್ರೇಗಳನ್ನು ಬಳಸಿದೆ. ತೆಂಗಿನ ನಾರಿನಿಂದ ತಯಾರಿಸಿದ ಕೋಕೋಪಿಟ್‌ನಲ್ಲಿ ಬೀಜಗಳನ್ನು ಬಿತ್ತಿ ಬೆಳೆಸಲಾಗುತ್ತದೆ. ಇದರಲ್ಲಿ ನೀರು ಹಿಡಿದಿಟ್ಟುಕೊಳ್ಳುವ ಶಕ್ತಿ ಮಣ್ಣಿಗಿಂತ ಹೆಚ್ಚಿಗೆ ಇರುತ್ತದೆ. ಯಾವುದೇ ರೋಗಾಣು ಮತ್ತು ಪೋಷಕಾಂಶಗಳು ಇರುವುದಿಲ್ಲ. ಬೀಜಗಳನ್ನು ಪ್ರೊ-ಟ್ರೇಗಳಲ್ಲಿ ಬಿತ್ತನೆ ಮಾಡಿ ಅವುಗಳನ್ನು ಒಂದರ ಮೇಲೊಂದು ಇಟ್ಟು ಪಾಲಿಥೀನ್ ಹಾಳೆಗಳಿಂದ ಮುಚ್ಚಿ ಕನಿಷ್ಠ ೨-೩ ದಿನಗಳವರೆಗೆ ಕಾವು ಹೆಚ್ಚಾಗುವಂತೆ ಮಾಡಲಾಗುತ್ತದೆ. ಬಿತ್ತಿದ ೨-೪ ದಿನಗಳಲ್ಲಿ ಮೊಳಕೆ ಶುರುವಾಗುತ್ತದೆ. ಮೊಳಕೆ ಬಂದ ನಂತರ ಪ್ರೊ-ಟ್ರೇಗಳನ್ನು ಸಸಿ ವಿತರಣೆ ಆಗುವವರೆಗೂ ನೆರಳು ಮನೆಯ ಏರುಮಡಿಗಳ ಮೇಲೆ ಇಟ್ಟು ಉಪಚರಿಸಲಾಗುತ್ತದೆ. ಮಣ್ಣು ಮತ್ತು ಕೀಟ-ರೋಗಗಳ ಸಂಪರ್ಕ ಬಾರದೆ ಇರುವುದರಿಂದ ಸಸಿಗಳು ರೋಗ ಮುಕ್ತವಾಗಿರುತ್ತವೆ. ನರ್ಸರಿಯಲ್ಲಿ ಕಂಡುಬರುವ ಕೀಟಗಳ ಹತೋಟಿಗೆ ಪ್ರತಿ ೧೫ ದಿನಗಳಿಗೊಮ್ಮೆ ಅಂತರವ್ಯಾಪಿ ಕೀಟನಾಶಕ ಸಿಂಪರಣೆ ಮಾಡಲಾಗುವುದು. ಸಸಿಗಳಿಗೆ ಕೊಳೆ ರೋಗ ಬಾರದಂತೆ ಪ್ರತಿ ವಾರಕ್ಕೊಮ್ಮೆ ರಿಡೊಮಿಲ್ ಶೀಲೀಂಧ್ರನಾಶಕದಿಂದ ಸಸಿಗಳ ಬುಡ ತೊಯ್ಯಿಸಲಾಗುವುದು. ನಂತರ ಪ್ರತಿ ಹತ್ತು ದಿನಗಳಿಗೊಮ್ಮೆ ೧೦೦ ಪ್ರೊ-ಟ್ರೇಗಳಿಗೆ ಸಾಕಾಗುವಷ್ಟು ಡಿಎಪಿ (೨೫೦ ಗ್ರಾಂ) ಮತ್ತು ಸೂಪರ್‌ಫಾಸ್ಫೇಟ್ (೧ ಕಿಲೋ) ಮಿಶ್ರಣವನ್ನು ತಂಪಾದ ವಾತಾವರಣದಲ್ಲಿ ಹಾಕಬೇಕು. ಇದಲ್ಲದೇ ಅವಶ್ಯಕತೆಗೆ ತಕ್ಕಂತೆ ನೀರಿನಲ್ಲಿ ಕರಗುವ ಪೋಷಕಾಂಶಗಳ ಸಿಂಪರಣೆ ಸಹ ಕೈಗೊಳ್ಳಬಹುದು. ಆಯಾ ಬೆಳೆಗಳಿಗೆ ಅನುಗುಣವಾಗಿ ಬಿತ್ತಿದ ೨೫-೩೦ ದಿನಗಳಲ್ಲಿ ಸಸಿಗಳನ್ನು ವಿತರಣೆ ಮಾಡಬಹುದು” ಎನ್ನುತ್ತಾ ದಿನಚರಿ ಬಿಚ್ಚುತ್ತಾರೆ ಮಂಜುನಾಥ.

“ಸ್ಥಳೀಯ ರೈತರ ಬೇಡಿಕೆಗೆ ತಕ್ಕಂತೆ ಮುಂಗಡ ಹಣ ಪಾವತಿಸಿಕೊಂಡು ಟೊಮ್ಯಾಟೋ, ಎಲೆಕೋಸು, ಹೂಕೋಸು, ಮೆಣಸಿನಕಾಯಿ, ಬದನೆ ಇತ್ಯಾದಿ ತರಕಾರಿ ಸಸಿಗಳನ್ನು ಬೆಳೆಸಿ ನಿಗದಿತ ಅವಧಿಯಲ್ಲಿ ವಿತರಣೆ ಮಾಡಲಾಗುತ್ತದೆ. ಈ ಕೆಲಸ ವರ್ಷವಿಡೀ ಇದ್ದರೂ ಅಗಷ್ಟ

ಮತ್ತು ಸಪ್ಟೆಂಬರ್ ತಿಂಗಳಿನಲ್ಲಿ ಬೇಡಿಕೆ ಕಮ್ಮಿ “ಎನ್ನುತ್ತಾರೆ ಹಳ್ಳಿ ಹೈದ.

“ಪ್ರತಿವರ್ಷ ಸರಾಸರಿ ೧೮ ಲಕ್ಷ ಸಸಿ ಉತ್ಪಾದಿಸಿ, ಅಂದಾಜು ೪.೩೦ ಲಕ್ಷ ರೂಪಾಯಿ ಗಳಿಸಲು ಸಾಧ್ಯ. ಒಮ್ಮೊಮ್ಮೆ ಈ ಸಸಿಗಳ ಬೇಡಿಕೆ ಹೆಚ್ಚು ಕಡಿಮೆ ಅಗತ್ಯತರೀ. ಈ ಕೆಲಸಕ್ಕೆ ಸ್ಥಳೀಯ ೫-೭ ಜನರಿಗೆ ವರ್ಷಪೂರ್ತಿ ಕೆಲಸ ಕೊಡುತ್ತೇನೀ. ಇದಲ್ಲದೇ ನನ್ನ ತಮ್ಮನ ಬಿಬಿಎ ವಿದ್ಯಾಭ್ಯಾಸಕ್ಕಾಗಿ ಹಣ ನೀಡಿ, ಮನೆತನ ನಡಸುತ್ತೇನೆ” ಎಂದು ಹೆಮ್ಮೆಯಿಂದ ಬೀಗುತ್ತಾರೆ ಈ ಯುವಕ.

ಇತ್ತೀಚೆಗೆ ಈ ಉದ್ಯೋಗದಲ್ಲೂ ಸ್ಪರ್ಧೆ ಏರ್ಪಟ್ಟಿದ್ದು ನರ್ಸರಿ ಆರಂಭಿಸಬೇಕೆನ್ನುವವರು ತರಕಾರಿ ಕ್ಷೇತ್ರ, ಸಸಿಗಳ ಬೇಡಿಕೆ ಮತ್ತು ಸಾಗಾಣಿಕೆ ವಿವರಗಳನ್ನು ಸಂಗ್ರಹಿಸಿ, ನರ್ಸರಿ ಉದ್ಯೋಗಕ್ಕೆ ಕೈಹಾಕಬೇಕು ಎಂದು ಎಚ್ಚರಿಸುತ್ತಾರೆ ಮಂಜುನಾಥ.

ಈ ಹಳ್ಳಿ ಹೈದನ ಯಶಸ್ಸು ಗಮನಿಸಿ ಕೃಷಿ ವಿಶ್ವವಿದ್ಯಾಲಯ, ಧಾರವಾಡ ಆಯೋಜಿಸಿದ ಕೃಷಿ ಮೇಳ- ೨೦೧೨ ರ, ರೈತರಿಂದ-ರೈತರಿಗಾಗಿ ಇರುವ ಚರ್ಚಾಗೊಷ್ಟಿಗೆ ಆಹ್ವಾನಿಸಿ ಇತರರೊಂದಿಗೆ ಅನುಭವ ಹಂಚಿಕೊಳ್ಳಲು ಅವಕಾಶ ಕಲ್ಪಿಸಲಾಯಿತು. ಇದೇ ಸಂದರ್ಭದಲ್ಲಿ ಈತನ ಸಾಧನೆಗೆ ಕೃಷಿ ವಿಶ್ವವಿದ್ಯಾಲಯವು ಪ್ರಶಸ್ತಿ ಪತ್ರ ಮತ್ತು ನೆನಪಿನ ಕಾಣಿಕೆ ನೀಡಿ ಗೌರವಿಸಿತು.

ಹೆಚ್ಚಿನ ಮಾಹಿತಿ ಹಾಗೂ ಸಸಿಗಳಿಗಾಗಿ ಸಂಪರ್ಕಿಸಬೇಕಾದ ವಿಳಾಸ: ಶ್ರೀ ಮಂಜುನಾಥ ನೇಗಿನಹಾಳ, ಕೆ. ಎಚ್. ನರ್ಸರಿ, ಹೊಂಡೆನ್ನವರ ಫಾರ್ಮ್‌ಹೌಸ್, ಸಂಪಗಾವ ರಸ್ತೆ, ಮು. ಪೋ: ಪಟ್ಟಿಹಾಳ ಕೆ. ಎಸ್. - ೫೯೧೧೧೨೮, ತಾ: ಬೈಲಹೊಂಗಲ, ಜಿ: ಬೆಳಗಾವಿ,

☎: ೯೬೬೩೦೦೮೪೦೭ (ಮಂಜುನಾಥ),
೯೯೬೪೭೬೫೯೩೯ (ಲಂಕೆಪ್ಪಾ) ಅಥವಾ
೦೮೨೮೮-೨೨೫೨೬೭.
